



**QORTI CIVILI  
(SEZZJONI TAL-FAMILJA)**

**ONOR. IMHALLEF  
NOEL CUSCHIERI**

Seduta tat-8 ta' Marzu, 2012

Rikors Numru. 472/2011

Kawza fil-lista: 16

**AB  
vs  
CD**

**II-Qorti,**

Rat ir-rikors li permezz tieghu r-rikorrent ippremetta u talab hekk:

Illi l-partijiet izzewwgu fl-10 ta' Jannar 1971 u minn dan iz-zwieg huma kellhom wild wiehed, illum maggorenni;

Illi l-partijiet ilhom legalment separati b' kuntratt redatt minn Nutar Dottor Carmel Martinelli sa mit-28 ta' Ottubru tas-sena 1992;

## Kopja Informali ta' Sentenza

Illi m' hemm l-ebda prospett ragonevoli ghal rikonciliazzjoni bejniethom stante illi minbarra li ilhom snin separati illum għandhom hajja totalment separata minn xulxin;

Illi skont il-kuntratt, l-partijiet irrinunzjaw mid-dritt li jmantnu lil xulxin u ma hemmx manteniment għat-tifla stante li hija maggorenni;

Illi dawn il-fatti hawn fuq imsemmija jiissudisfaw il-kundizzjonijiet kollha mehtiega ghall-ksib tad-divorzju skont I-Artikolu 66B tal-Kodici Civili, Kap 16 tal-Ligijiet ta' Malta;

Għaldaqstant il-partijiet umilment jitlobu lil din l-Onorabbi Qorti sabiex:

1. Tippronunzja l-hall taz-zwieg bejn il-partijiet;
2. Tordna lir-Registratur tal-Qrati sabiex, fiz-zmien imholli għal daqshekk mill-istess Qorti, javza lid-Direttur tar-Registru Pubbliku bil-hall taz-zwieg tal-partijiet biex dan jiehu l-passi kollha necessarji biex dan id-digriet ta' divorzju jigi registrat fir-Registru Pubbliku.

Rat l-atti tal-kawza;

Semghet ix-xieħda bil-gurament;

Ikkunsidrat;

Illi dak premess u mitlub jinsab sodisfacentement provat, u għalhekk it-talbiet attrici jimmeritaw li jigu milqugħha.

Għal dawn il-motivi, tilqa' t-talbiet tar-rikorrenti; u tippronunzja id-divorzju bejn il-partijiet; u tordna lir-Registratur tal-Qrati sabiex fi zmien xahar javza lid-Direttur tar-Registru Pubbliku bid-deċiżjoni tal-partijiet sabiex dan id-divorzju jigi registrat fir-Registru Pubbliku.

Spejjeż bla taxxa.

**< Sentenza Finali >**

-----TMIEM-----